

औद्योगिक सुरक्षा व आरोग्य संचालनालयाच्या
अधिपत्याखालील विधी अधिकारी व सहाय्यक
सरकारी अभियोक्ता (गट-अ) यांना ६ व्या
वेतन आयोगानुसार रु. १५६००-३९१०० + ग्रेड
पे ५४०० ही वेतनश्रेणी मंजूर करणेबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: औसुवआ-०२१३/प्र.क्र.२०/काम-६
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: ४ ऑक्टोबर, २०१३

वाचा -

१) उद्योग, उर्जा व कामगार विभाग, शासन निर्णय, क्र. एफडीई-१०९७/प्र.क्र.६०९/काम-१,
दि.१७ जुलै, २००१.

प्रस्तावना -

संचालक, अभियोग संचलनालय, महाराष्ट्र राज्य, मुंबई यांच्या नियंत्रणाखालील सहाय्यक सरकारी अभियोक्ता, गट-अ या संवर्गासाठी रु. ७४५०-११५०० या वेतनश्रेणी ऐवजी रु. ८०००-१३५०० ही वेतनश्रेणी लागू करण्याबाबत श्री. एस. व्ही. चौधरी व इतर यांनी महाराष्ट्र प्रशासकीय न्यायाधिकरण, औरंगाबाद येथे मुळ अर्ज क्र. १११/२००२ दाखल केला होता. न्यायाधिकरणाने दि. ०७/०१/२०१०, रोजी असा निर्णय दिला होता की, महाराष्ट्र लोकसेवा आयोगाने स्पर्धात्मक परीक्षेद्वारे शिफारस केलेल्या सहाय्यक सरकारी अभियोक्ता (गट-अ) या पदावरील अधिका-यांना दि. ०१/०१/१९९६ पासून रु. ८०००-२७५-१३५०० ही वेतनश्रेणी परिणामकारक अर्थिक लाभासह देण्यासंबंधीचे आदेश दोन महिन्यात निर्गमित करावेत व पुढील दोन महिन्यात त्याची थकबाकी अदा करण्यात यावी. या निर्णयाविरुद्ध शासनाच्या वतीने उच्च न्यायालय, औरंगाबाद खंडपीठ, औरंगाबाद येथे रिट याचिका क्रमांक :- ८४७४/२०१० दाखल करण्यात आली होती. या याचिकेत उच्च न्यायालयाने दि. ०४/१०/२०१० रोजी दिलेल्या निर्णयानुसार महाराष्ट्र प्रशासकीय न्यायाधिकरणाच्या निर्णयास स्थगिती दिलेली नाही. उच्च न्यायालयाच्या निर्णयाविरुद्ध शासनाने सर्वोच्च न्यायालयात स्पेशल लिट्ट टू अपिल (सिव्हील) सीसी-९७२/२०११ दाखल केले होते. सर्वोच्च न्यायालयाने दि. १८/०१/२०११ रोजी

उच्च न्यायालयाच्या आदेशात हस्तक्षेप करण्यास नकार देऊन स्पेशल लिव्ह पिटिशन खारीज केले होते.

उपरोक्त परिस्थितीत महाराष्ट्र प्रशासकीय न्यायाधिकरणांने दि. ०७/०१/२०१० रोजी दिलेल्या निर्णयानुसार महाराष्ट्र लोकसेवा आयोगाने स्पर्धात्मक परीक्षेद्वारे शिफारस केलेल्या सहाय्यक सरकारी अभियोक्ता, गट-अ या पदावरील अधिका-यांना संदर्भाधीन शासन निर्णयानुसार दि.०१/०१/१९९६ पासून रु. ८०००-२७५-१३५०० ही वेतनश्रेणी (परिणामकारक आर्थिक लाभासह) रिट याचिका क्र. ८४७४/२०१० मधील अंतिम निर्णयाच्या अधिन राहून लागू करण्यात आली आहे. त्या अनुषंगाने पाचव्या वेतन आयोगातील रु. ८०००-२७५-१३५०० या असुधारित वेतन श्रेणीत वेतन घेणा-या सहाय्यक सरकारी अभियोक्ता, गट-अ यांना दि. ०१/०१/२००६ पासून सहाव्या वेतन आयोगानुसार रु.१५६००-३९१००अधिक ग्रेड वेतन रु. ५४०० ही सुधारित वेतन संरचना लागू करण्याचा प्रस्ताव शासनाच्या विचाराधीन होता.

शासन निर्णय-

महाराष्ट्र लोकसेवा आयोगाने स्पर्धात्मक परीक्षेद्वारे शिफारस केलेल्या व दि. ०१/०१/२००६ रोजी पाचव्या वेतन आयोगानुसार रु. ८०००-२७५-१३५०० या वेतन घेत असलेल्या विधी अधिकारी (सहाय्यक सरकारी अभियोक्ता), गट-अ या पदावरील अधिका-यांना सहाव्या वेतन आयोगानुसार दि. ०१/०१/२००६ पासून रु. १५६००-३९१०० अधिक ग्रेड पे रु. ५४०० ही वेतनश्रेणी परिणामकारक आर्थिक लाभासह उच्च न्यायालयातील रिट याचिका क्रमांक ८४७४/२०१० मधील अंतिम निर्णयाच्या अधिन राहून लागू करण्यात येत आहे.

२. शासनाने दाखल केलेल्या रिट याचिका क्रमांक ८४७४/२०१० वरील उच्च न्यायालयाचा निर्णय राज्य शासनाच्या बाजूने झाल्यास, संबंधित लाभार्थिकडून अतिप्रदान झालेली रक्कम वसूल करण्यात येईल. त्यासाठी “शासनाच्या बाजूने उपरोक्त अपिलाचा निर्णय झाल्यास, थकबाकीची रक्कम शासनास परत करण्यात येईल” अशा आशयाचे क्षतिपुर्ती बंधपत्रे, (Indemnity Bond) संबंधित लाभार्थ्यांकडून भरून घेण्यात यावीत. तसेच सुधारित वेतनश्रेणीत वेतननिश्चितीसाठी दयावयाचा विकल्प संबंधित लाभार्थ्यांना द्यावा लागेल.

३. प्रस्तुत शासन निर्णय वित्त विभागाच्या सहमतीनुसार त्यांचा अनौपचारिक संदर्भ क्रमांक अनौस क्र-१५१/ १३/व्यय-१० दि.१/६/२०१३, अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१००४१७१७१७५८१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. आ. खवणेकर)

अवर सचिव, महाराष्ट्र शासन

प्रत,

१. संचालक, औद्योगिक सुरक्षा व आरोग्य, महाराष्ट्र, मुंबई.
२. महालेखापाल -१ (लेखा व अनुज्ञेयता/लेखा परिक्षा), महाराष्ट्र, मुंबई.
३. विधी अधिकारी व सहायक सरकारी अभियोक्ता, औद्योगिक सुरक्षा व आरोग्य संचालनालय, मुंबई.
४. निवासी लेखापरीक्षा अधिकारी, मुंबई.
५. अधिदान व लेखा अधिकारी, मुंबई.
६. सामान्य प्रशासन विभाग, मंत्रालय, मुंबई.
७. वित्त विभाग (सेवा-९), मंत्रालय, मुंबई.
८. निवड नस्ती (काम-६)